

**Semja millum Føroya Handverkarafelag/Landsfelag Handverkaranna
og
Kommunala Arbeidsgevarafelagið**

Gjørdur er nýggjur samanskrivaður sáttmáli fyri handverkarar í kommunalari tænastrá- og fyri handverkarar/montørar í starvi á SEV.

Sáttmálin fyri handverkarar og montørar í starvi á SEV heldur fram óbroyttur til tann 1. juli 2014.

Tann 1. oktober 2013 er eingin lønarhækkan.

Tann 1. oktober 2014 hækka allar lønir 1,7%.

Tann 1. juli 2014 koma í gildi hesar broytingar:

§ 7. Arbeidi skipað í vaktum

Handverkarar, ið hava skiftandi arbeiðstíðir, skulu hava vaktarlista, sum fevnir um eitt ávíst tíðarskeið, við ásetingum um, nær arbeiðið skal gerast, og nær frídagarnir liggja. Arbeiðstíðin í miðal uppgjørd yvir eitt tilíkt tíðarskeið skal verða 39,5 tímar um vikuna. Handverkarar eiga 3 vikur fram at vita, nær tey skulu arbeiða, og nær tey hava frí. Hetta er tó ikki galdandi fyri avloysarar og tímalønt.

Stk. 2. Verður neyðugt at broyta vanligu arbeiðstíðina (tímalønt undantikin) í mun til ta upprunaligu, skal fráboðast við minst 72 tíma freist. Verður henda freist ikki hildin, fær handverkari samsýning fyri 1 tíma eyka. Broytt arbeiðstíð er at skilja sum tíð, ið fellur uttanfyri vanligu arbeiðstíðina, men er ikki at rokna sum yvirtíð.

Stk. 3 Ein sundurbýtt vakt má ikki strekkja seg yvir meira enn 12 tímar, uttan at handverkararnir eru samdir í hesum, og tá verður goldið hálvt vaktargjald I eyka um tíman.

Stk. 4. Fyri arbeiði á teimum í § 16 ásettu frídøgum verður latið vaktargjald 2.

Stk. 5. Fellur ein frídagur eftir § 16 á ein dag, sum er frídagur eftir vaktlista, verður annar frídagur latin í staðin.

§ 7 a. Arbeidi í ólagaligum tíðarskeiðum

Fyri arbeiði millum kl. 17.00 og 07.00 verður latið vaktargjald 1. Fyri arbeiði um vikuskiftið verður latið vaktargjald 2. Vikuskiftið byrjar á midnátt fríggjakvøld og gongur fram til á midnátt sunnukvøld.

Stk. 2. Nevndu vaktargjöld verða ikki veitt saman við yvirtíðargjaldi.

Stk. 3 Hesi gjöld verða roknaði fyri byrjaðar hálvar tímar.

§ 7 b. Tilkallivakt

Fyri tilkallivakt verður latið vaktargjald I um tíman. Fyri vikuskiftistilkallivakt verður latið vaktargjald 2 um tíman.

Stk. 2 Fyri tilkallivakt á teimum í § 16 nevndu frídøgum verður latið vaktargjald 2 um tíman. Fyri tilkallivakt halgi- og frídagur sambært § 16, sunnudagar undantiknir, verður veittur 1 frídagur.

Stk. 3 Fyri arbeiði undir tilkallivakt verður veitt yvirtíðargjald sambært § 6.
Stk. 4 Vaktargjald og yvirtíðargjald kunnu ikki latast fyri somu tímar.
Stk. 5 Tá tilkallivakt er av slíkum slag, at tað er rímligt, at víkja frá omanfyrirstandandi, eitt nú lítið tyngjandi tilkallivaktir, verður samsýningin avtalað serstakt millum sáttmálapartarnar.

§ 16. Fastir frídagar

Í § 16 verða sett inn tvey nýggj stykki:

Stk. 2. Handverkarar hava harumframt rætt til frídagar eftir avtaluni um serstakar fríviku.

Stk. 3. Í samband við ígildiskomuna er ásett: Handverkari, sum hevur verið í starvi alt innvinningarárið, t.e. frá 1. apríl 2013 til 31. mars 2014, hevur rætt til 5 serstakar frídagar í frítíðarárinum, sum byrjar 2. mai 2014. Hevur handverkari verið í starvi minni enn alt innvinningarárið, verða serstøku frídagarnir lækkaðir samsvarandi.

§ 25. Gerðarrættur

Ivaspurningar um at tulka sáttmálan verða at leggja fyri Fasta Gerðarrætt.

Hjálagdur er nýggjur sáttmáli sáttmáli og dagførdar lønartalvur fyri handverkarar í kommunalari tænastru og fyri montørar í starvi á SEV.

Tórshavn tann 30. juni í 2014

**Føroya Handverkarafelag /
Landsfelag Handverkaranna**

*AP Hjúrúð
Suni Smiansen*

Kommunala Arbeidsgevarafelagið

*Pauli T. Pehr
Súni Smiansen
Súni*

AP Su